

அரசு கலை மற்றும் அறிவியல் கல்லூரி, திருவாடானை
ஆண்டறிக்கை
(2017-2018)

அன்பார்ந்த பெரியோர்களே! சிறப்பு விருந்தினர்களே! ஆசிரியர்களே! மாணவ மாணவியர்களே! அனைவருக்கும் வணக்கம். இக்கல்லூரி முதல்வராகிய நான் இக்கல்வியாண்டின் ஆண்டறிக்கையை மகிழ்வுடன் உங்கள் முன் சமர்ப்பிக்கிறேன்.; மறைந்த தமிழக முதல்வர் மாண்புமிகு டாக்டர் ஜெ. ஜெயலலிதா அவர்களால் 13.09.2013 அன்று திருவாடானையில் காணொலி வழியாக இக்கல்லூரி தொடங்கப் பெற்றது. இக்கல்லூரியில் பி.ஏ (தமிழ்), பி.ஏ (ஆங்கிலம்), பி.எஸ்.சி (கணிதம்), பி.எஸ்.சி (கணினி அறிவியல்), பி.காம் ஆகிய இளநிலை பட்டப்படிப்புகளை மாணவ மாணவியர்கள் கற்று வருகின்றனர். இக்கல்வியாண்டில் இக்கல்லூரியின் வழியாக 88 பேர் பட்டம் இளநிலைப் பட்டம் பெற்றுள்ளார். அவர்களுக்கு கல்லூரியின் சார்பாக என்னுடைய மனமார்ந்த வாழ்த்துகள்.

பேராசிரியர்களின் இடப் பெயர்வு

நம் கல்லூரியில் பணியாற்றிய முதல்வர் முனைவர் ச. தமிழ்ச்செல்வி அவர்கள் தன் விருப்ப ஓய்வு சூழ்நிலை காரணமாக இவ்வாண்டு பணி ஓய்வு பெற்றுள்ளார். இக்கல்லூரியில் பணியாற்றிய கணிதத் துறை உதவிப் பேராசிரியர் முனைவர் திரு. லோகநாதன் அவர்கள் இராமநாதபுரம் அரசு கல்லூரிக்குப் பணி மாறுதல் பெற்றுச் சென்றுள்ளார். அண்ணாமலைப் பல்கலைக்கழக வணிகவியல்துறை உதவிப் பேராசிரியராகப் பணியாற்றி இக்கல்லூரிக்கு அரசால் நியமிக்கப்பெற்ற முனைவர் எம். இராஜேந்திரன் அவர்கள் அரே பணிநிலையில் விழுப்புரம் அரசு கல்லூரிக்கு இடப்பெயர்வு பெற்றுச் சென்றுள்ளார். அலுவலகத்தில் தட்டச்சராகப் பணியாற்றிய திரு. இராஜபிரபு அவர்கள் உதவியாளராகப் பணியேற்று பெற்று கறம்பக்குடி அரசு கலைக்கல்லூரிக்கு இடமாறுதல் பெற்றுள்ளார்.

கல்லூரிப் பேராசிரியர்களின் கல்விசார் வளர்ச்சிப் பணிகள்

வணிகவியல் துறைப் பேராசிரியர் முனைவர் எம்.ராஜேந்திரன் அவர்கள் 21.8.2017 அன்று அழகப்பா பல்கலைக்கழகத்தில் நடைபெற்ற வணிகவியல் புத்தொளிப்பயிற்சியில் கலந்துகொண்டார். ஆங்கிலத் துறைப் பேராசிரியர்கள் திருமதி ப. மணிமேகலை, மற்றும் திரு. ஈ. சுரேஸ் ஆகியோர் தமிழக அரசின் உயர்கல்வித் துறை மதுரையில் நடத்திய ஆங்கிலப்பயிற்சி வகுப்பில் 24.8.2017 அன்று கலந்துகொண்டனர். கணிதத்துறை உதவிப் பேராசிரியர் முனைவர் ச. செல்வம் அவர்கள் 24.8.2017 அன்று அழகப்பா பல்கலைக்கழகத்தில் நடைபெற்ற கணிதப்பாடப் புத்தொளிப்பயிற்சியில் கலந்து கொண்டார்.

தமிழ்த்துறையின் சார்பில் 1.2.2018 முதல் 10.2.2018 வரை செம்மொழித் தமிழாய்வு மத்திய நிறுவனத்தின் நிதிநல்கையின் கீழ் செம்மொழி இலக்கியங்களில் பல்துறை அறிவியல் சிந்தனைகள் என்ற தலைப்பிலான

பத்துநாள் பயிலரங்கம் சிறப்புடன் நடத்தப்பட்டது.

முனைவர் மு.பழனிப்பன் அவர்கள் தொண்டியின் வரலாறும், இலக்கியப் பதிவுகளும் என்ற தலைப்பில் உயர்கல்வி மன்றத்தின் வாயிலாக குறுந் திட்டம் ஒன்றைச் செயல்படுத்தி வருகிறார்.

ஆங்கிலத் துறை ஆசிரியர்கள் திரு எஸ். சரவணன், ஆர். சரவணன் ஆகியோர் லிட்டரரி எண்டோவர் என்ற இதழில் இரு ஆய்வுக் கட்டுரைகளை வழங்கியுள்ளனர்.

தமிழ்த் துறை ஆசிரியர்கள் திருமதி சு.தொண்டியம்மாள், திருமதி க. சத்யா ஆகியோர் அண்ணாமலைப் பல்கலைக்கழகத்தின் வாயிலாக ஒவ்வொரு நூல் எழுத ஆணை பெற்று எழுதி வருகின்றனர். சிவகாசி பயோனியர் மீனாட்சி கல்லூரி நடத்திய கருத்தரங்களில் மேற்படி இருவரும் கட்டுரை வாசித்தனர்.

மாணவ மாணவியரின் எண்ணிக்கை

2017-2018 ஆம் கல்வியாண்டில் மாணவர்களும் மாணவிகளும் சேர்க்கப்பெற்று முதலாமாண்டில் படித்து வருகின்றனர். தற்பொழுது கல்லூரியில் பயிலும் மாணவ மாணவியர்களின் எண்ணிக்கை 743 ஆகும். தமிழக அரசின் சார்பில் கல்வி உதவித் தொகை இக்கல்லூரியில் பயிலும் மாணவ மாணவியருக்கு வழங்கப்பெற்று வருகின்றது.

2017-2018 ஆம் கல்வியாண்டில் ஆதிதிராவிடர் மற்றும் பழங்குடியினர் மாணவ மாணவியர்கள் பிரிவில் 174 பேர் கல்வி உதவித் தொகை பெற விண்ணப்பித்துள்ளனர். பிற்படுத்தப்பட்ட மிகவும் பிற்படுத்தப்பட்ட மாணவ மாணவியர் பிரிவில் 317 பேர் உதவித் தொகை பெற விண்ணப்பித்துள்ளனர்.

இலவசப் பேருந்து பயண அனுமதி

2017-2018 ஆம் கல்வியாண்டில் 540 மாணவ மாணவியருக்கு இலவசப் பேருந்து பயண அனுமதி தமிழக அரசால் வழங்கப்பட்டுள்ளது.

மாணவர் தம் சமுதாய நலச் செயல்பாடுகள்

இக்கல்லூரியில் நாட்டு நலப்பணித்திட்டம், ரெட்ரிப்பன் கிளப், இளையோர் செஞ்சிலுவைச் சங்கம் மகளிர் மேம்பாட்டுக் குழு, தற்கொலைத் தடுப்பு விழிப்புணர்வு, விவேகானந்தர் அமைப்பு ஆகியனவும் நன்முறையில் செயல்பட்டு வருகின்றன.

நாட்டு நலப்பணித்திட்டத்தின் சார்பில் 5.3.2018 முதல் 11.3.2018 வரை சிறப்பு முகாம் திருவடிமிதியூரில் நடத்தப்பட்டது.

மாணவர் வளர்ச்சிக்கான நிகழ்வுகள்

30.6.2018 அன்று முதலாம் ஆண்டு மாணவர்களுக்கான அறிமுகவிழா நடைபெற்றது. இதில் திரு. ஆறு. மெய்யாண்டவர் கலந்து கொண்டு மாணவர்களுக்கு அறிமுக உரை வழங்கினார். 11.07.2017 அன்று எயிட்ஸ்

விழிப்புணர்வு நிகழ்ச்சி நடைபெற்றது. 24.8.2017 அன்று டெங்கு விழிப்புணர்வு நிகழ்ச்சி நடைபெற்றது. 24.8.2017 தீயணைப்பு விழிப்புணர்வு நிகழ்ச்சி நடத்தப்பட்டது. 28.8.2017 அன்று சட்டவிழிப்புணர்வு முகாம் நடத்தப்பட்டது. இதில் நீதிபதி திருமிகு சொர்ணக்குமார், நீதிபதி திருமிகு இன்பகார்த்திக் ஆகியோர் பங்கேற்று மாணவர்களுக்கு விழிப்புணர்வு செய்திகளை வழங்கினர். 31.8.2017 அன்று அழகப்பா பல்கலைக்கழக வேலைவாய்ப்பு ஒருங்கிணைப்புப் பிரிவின் முதன்மையர் முனைவர் ராஜ்மோகன் அவர்களும் முனைவர் சுரேஸ்குமார் அவர்களும் வருகைதந்து மாணவர்களுக்கு அறிவுக் கருவூலம் என்ற அமைப்பினைத் தொடங்கி வைத்தனர். 1.8.2017 அன்று புளுவேல் விளையாட்டுத் தடுப்பு விழிப்புணர்வு நிகழ்ச்சி நடைபெற்றது. 2.8.2017 அன்று வாக்களர்க்கான விழிப்புணர்வுப் பேரணி நடைபெற்றது, 18.7.2017 அன்று தமிழ்த்துறையின் சார்பில் அயலகத் தமிழும் தமிழரும் என்ற தலைப்பில் கருத்தரங்கம் நடைபெற்றது, இதில் சிங்கப்பூர் அன்பர் வி.ஆர். பி. மாணிக்கம் கலந்து கொண்டார்.

இராமநாதபுரத்தில் மாவட்ட ஆட்சியர் அலுவலகத்தில் எஸ்.டி பி அறிமுகவிழாவில் பத்து மாணவ மாணவிகள்; கலந்து கொண்டனர். 15.9.2017 அன்று மகளிர் தூய்மைப் பாதுகாப்பு விழிப்புணர்வு நிகழ்ச்சி நடைபெற்றது. இதில் ஐசிடிசி அமைப்பினைச் சார்ந்த சாந்திமணி அவர்கள் கலந்து கொண்டு விழிப்புணர்வு உரை நிகழ்த்தினார். 20.9.2017 அன்று ரெட்ரிப்பன் கிளப் சார்பில் இரத்ததான முகாம் நடத்தப்பட்டது. 84 மாணவர்கள் இரத்ததானம் செய்தனர். மாணவ மாணவியர்க்கு இரத்த வகையறிதல் முகாமும் நடத்தப்பட்டது. 21.9.2017 கலாம் சலாம் என்ற திரைப்படம் திரையிடப்பெற்று மாணவர்களுக்கு முன்னாள் குடியரசுத் தலைவர் பற்றி செய்திகள் காண்பிக்கப்பெற்றன.

22.9.2017 ஆம் நாளில் ஆங்கிலத்துறை, வணிகவியல் துறை சார்ந்த மாணவ மாணவியர்களும் கல்விச் சுற்றுலா சென்றனர். 25.9.2017 அன்று தமிழ்த்துறை சார்பில் மாணவ மாணவியர் கல்வி; சுற்றுலா சென்றனர். 24.10.2017 அன்று சாலை விழிப்புணர்வு மற்றும் காவல் துறை நட்புணர்வு பற்றிய விழிப்புணர்வு நிகழ்ச்சி நடத்தப்பட்டது. 29.12.2017 அன்று எய்ட்ஸ், மற்றும் டெங்கு நோய் தவிர்ப்பு விழிப்புணர்ச்சி நிகழ்ச்சி ரெட்ரிப்பன் கிளப் சார்பில் நடத்தப்பட்டது. 19.1.2017 அன்று ஆனந்த யோகா என்ற யோகப்பயிற்சி வகுப்பு நடத்தப்பட்டது. 26.1.2018 அன்று கல்லூரியில் குடியரசு தினவிழா கொண்டாடப்பெற்றது,

23.2.2018 அன்று நேருயுவகேந்திரா சார்பில் இளைஞர் பாராளுமன்றம் என்ற நிகழ்ச்சி நடத்தப்பட்டது. 26.2.2018 அன்று வயிற்றுப் பூச்சி ஒழிப்பிற்கென மாத்திரைகள் பாண்டுக்குடி ஆரம்ப சுகாதார நிலையத்தாரால் வழங்கப்பட்டது. 7.3.2018 அன்று பிரதம மந்திரியின் தூய்மை இந்தியா திட்டத்திற்கான விழிப்புணர்வு பேரணி நடைபெற்றது,

8.3.2018 அன்று உலக மகளிர்தின விழாவும் திருவாடாளை ஆதி ரத்னேஸ்வரர் கோயில் ஆலயத்தில் உழவாரப்பணியும் நடத்தப்பட்டது. இவ்வாண்டின் இப்பருவத்தில் பெற்றோர் ஆசிரியர் கழகத்தின் சார்பாக துறைவாரியாக பெற்றோர் ஆசிரியர், மாணவர் சந்திப்புகள் நடைபெற்று மாணவர்களின் கல்வி முன்னேற்றத்திற்கு உரிய ஆலோசனைகளும், அறிவுறுத்தல்களும் வழங்கப்பெற்றன. இந்நிகழ்வினைப் பெற்றோர்கள் மிகவும் பயனுள்ளது என்று மகிழ்வுடன் தெரிவித்தனர். மாணவியர் உடல்நலம் பேணுதல் கருதி தமிழக அரசு வழங்கியுள்ள நாப்கின் வெண்டிங் இயந்திரம் இக்கல்லூரியில் செயல்முறையில் உள்ளது.

மாணவ மாணவியர் பெற்ற பரிசுகள்

விளையாட்டுப் போட்டிகளில் எம் கல்லூரி மாணவர்கள் சிறப்புடன் செயல்பட்டு வருகின்றனர். 8.12.2017 அன்று அழகப்பா பல்கலைக்கழகத்தின் விளையாட்டுப்போட்டிகளில் கலந்து கொண்டு, பல்கலைக்கழக அளவில் மூன்றாம் ஆண்டு கணிதத்தை மாணவர்கள் செல்வன் மணிகண்டன் வட்டெறிதல், ஈட்டி எறிதல் ஆகியவற்றில் மூன்றாம் பரிசும், அரிகரன் நானூறு மீட்டர் ஓட்டப்பந்தயத்தில் மூன்றாம் பரிசும், காளீஸ்வரன் குண்டு எறிதலில் மூன்றாம் பரிசும் பெற்றுள்ளனர். மறைந்த முதல்வர் எம். ஜி. ஆர் அவர்களின் நூற்றாண்டுவிழா கருதி நடத்தப்பட்ட விளையாட்டுப் போட்டிகளில் பல பரிசுகளை எம் மாணவர்கள் பெற்றுள்ளனர். பெண்கள் பிரிவு கபாடிப் போட்டியில் இரண்டாம் இடத்தையும், ஆண்கள் பிரிவு கபாடிப் போட்டியில் மூன்றாம் இடத்தையும், ஆண்கள் பிரிவு இறகுப் பந்துப் போட்டியில் இரண்டாம் இடத்தையும் பெற்றனர். தனித்திறன் போட்டிகளில் செல்வன் அரிகரன் நானூறு மீட்டர் ஓட்டப்பந்தயத்தில் இரண்டாம் இடத்தையும், குண்டு எறிதல் போட்டியில் மணிகண்டன் மூன்றாம் இடத்தையும் பெற்றுள்ளார்.

இலக்கியப் போட்டிகளில் எம் கல்லூரி மாணவர்கள் பல பரிசுகளைப் பெற்று சிறப்புடன் விளங்கி வருகின்றனர். 12.9.2017 அன்று நடைபெற்ற அறிஞர் அண்ணா நினைவு பல்கலைக்கழக அளவிலான போட்டியில் செல்வன்.வி. செல்லம் கலந்து கொண்டு கவிதைப் போட்டியில் இரண்டாம் பரிசு பெற்றுள்ளார். 15.9.2017 அன்று தமிழ் வளர்ச்சித் துறை நடத்திய கவிதைப்போட்டியில் செல்லம் கலந்து கொண்டு ரூ 5000 மதிப்பிலான மூன்றாம் பரிசைப் பெற்றுள்ளார்.

மறைந்த முதல்வர் எம். ஜி. ஆர் அவர்களின் நூற்றாண்டுவிழா கருதி நடத்தப்பட்ட கவிதைப் போட்டியில் செல்வன் செல்லம் கவிதைப்போட்டியில் மூன்றாம் இடத்தைப் பெற்றுள்ளார்.

20.1.2008 அன்று நடத்தப்பட்ட தேசிய வாக்களார் தின விழிப்புணர்வுப் போட்டிகளில் எம் மாணவர்கள் கலந்து கொண்டு பல பரிசுகளைப் பெற்றனர்.

பேச்சுப்போட்டியில் அனுசியா, அருந்ததி, சுஜாபிரின்ஸ் ஆகியோர் முறையே முதல், இரண்டாம், மூன்றாம் இடத்தைப் பெற்றனர். கட்டுரைப்போட்டியில் அட்சயா, கார்த்திகா, பிரின்ஸிகா ஆகியோர் முறையே முதல், இரண்டாம், மூன்றாம் இடத்தைப் பெற்றனர். ஓவியப்போட்டியில் ஜோதிப்பிரியா, அனுசூர்யா, ராஜெயம் ஆகியோர் முதல், இரண்டாம், மூன்றாம் இடத்தைப் பெற்றனர். பாண்டிமீனாள், செல்லம், பிரின்ஸிகா, கார்த்திகா, அட்சயா, சத்யா, ஆர்த்தி, விக்னேஸ்வரி, ஆகியோர் ஆறுதல் பரிசுகளைப் பெற்றனர்.

21.2.2018 அன்று நடத்தப்பட்ட நேருயுவகேந்திராவின் மாவட்ட அளிவலான கலைநிகழ்ச்சிப் போட்டிகளில் பாட்டுப்போட்டியில் ஆனந்தி இரண்டாம் இடத்தையும், குழுநடனப் பிரிவில்; ஆங்கிலத் துறை மாணவிகள் முதலிடத்தையும், பரதநாட்டியப் பிரிவில் சுமிதா முதலிடத்தையும் பெற்றுள்ளனர்.

இவ்வாறு இக்கல்லூரி பல நிலைகளிலும் வளர்ந்து வருகிறது. இக்கல்லூரியின் முன்னேற்றத்திற்கு உதவி வரும் ஊர் பெருமக்கள், ஆசிரியர்கள், அலுவலர்கள், மாணவர்கள் அனைவருக்கும் எம் நன்றிகள். இக்கல்லூரி இன்னும் சில நாட்களில் புதிய கட்டடத்திற்குச் செல்ல உள்ள நிலையில் பல உதவிகள் தேவைப்படுகின்றன. அவற்றை இந்நாளில் குறிப்பிடுவது இக்கல்லூரியின் வளர்ச்சிக்குப் பெரிதும் உதவும் என்று அவற்றை இங்குப் பதிவு செய்கிறேன்.

கல்லூரியின் மாணவ மாணவிகள் பயன் பெற ஏற்றவகையில் தூய்மையான குடிநீர் வசதி (மினரல் வாட்டர் பிளாண்ட் ஜெனரேட்டர் , சிசி. டிவி காமிரா ஆகியன தேவைப்படுகின்றன. மேலும் கல்லூரிக் கட்டடத்தைச் சுற்றிலும் சுற்றுச் சுவர் வசதி தேவைப்படுகிறது. இதனை மாவட்ட சார் ஆட்சியர் அவர்கள் இதனை ஏற்றுக் கொண்டு அரசிடம் சிறப்பு நிதி உதவி பெற்று வசதிகளை செய்து நல்கிடுமாறுக் கல்லூரியின் சார்பாக உங்கள் அனைவரின் சார்பாகவும் கேட்டுக்கொள்கிறோம்.